

2025 ലെ G20 ഉച്ചകോടിക്കിടെ പ്രധാനമന്ത്രി ശ്രീ. നരേന്ദ്ര മോദി ഇറ്റാലിയൻ പ്രധാനമന്ത്രിയുമായി കൂടിക്കാഴ്ച നടത്തി (നവംബർ 23, 2025)

നവംബർ 23, 2025

ദക്ഷിണാഫ്രിക്കയിലെ ജോഹന്നാസ്ബർഗിൽ നടന്ന G20 ഉച്ചകോടിക്കിടെ ഇറ്റാലിയൻ പ്രധാനമന്ത്രി ജോർജിയ മെലോണിയുമായി ഇന്ത്യൻ പ്രധാനമന്ത്രി ശ്രീ. നരേന്ദ്ര മോദി ഇന്ന് കൂടിക്കാഴ്ച നടത്തി. ഈ വർഷം ജൂണിൽ കാനഡയിലെ കനനാസ്കിസിൽ നടന്ന G7 ഉച്ചകോടിക്കിടെ ഇരു നേതാക്കളും ഹ്രസ്വസംഭാഷണം നടത്തിയിരുന്നു.

2. ഡൽഹിയിലുണ്ടായ ഭീകരാക്രമണത്തിൽ ഇന്ത്യയോട് ഐക്യദാർഢ്യം പ്രകടിപ്പിച്ച പ്രധാനമന്ത്രി മെലോണി ഭീകരവാദത്തെ നേരിടാൻ ഒരുമിച്ച് പ്രവർത്തിക്കാനുള്ള ഇറ്റാലിയുടെ ശക്തമായ പ്രതിബദ്ധത ആവർത്തിച്ചു. ഈ സാഹചര്യത്തിൽ, ഇരു നേതാക്കളും 'തീവ്രവാദത്തിന് ധനസഹായം നൽകുന്നതിനെ എതിർക്കുന്ന ഇന്ത്യ-ഇറ്റാലി സംയുക്ത സംരംഭം' അംഗീകരിച്ചു. ഭീകരതയെ നേരിടുന്നതിനുള്ള ഉഭയകക്ഷി സഹകരണം കൂടുതൽ ശക്തമാക്കാനും ഫൈനാൻഷ്യൽ ആക്ഷൻ ടാസ്ക് ഫോഴ്സ് (FATF), ഗ്ലോബൽ കൗണ്ടർ ടെററിസം ഫോറം (GCTF) എന്നിവ ഉൾപ്പെടെയുള്ള ആഗോള, ബഹുമുഖ വേദികളിലെ ഉഭയകക്ഷി സഹകരണം ശക്തിപ്പെടുത്താനും ഈ സംരംഭം ലക്ഷ്യമിടുന്നു.

3. വ്യാപാരവും നിക്ഷേപവും, പ്രതിരോധം, സുരക്ഷ, ബഹിരാകാശം, ശാസ്ത്ര-സാങ്കേതികവിദ്യ, വിദ്യാഭ്യാസം, ജനങ്ങൾ തമ്മിലുള്ള ബന്ധങ്ങൾ തുടങ്ങിയ മേഖലകളിലെ ഉഭയകക്ഷി തന്ത്രപരമായ പങ്കാളിത്തത്തിലെ വികസനങ്ങൾ നേതാക്കൾ അവലോകനം ചെയ്യുകയും ഇരുകൂട്ടർക്കും പ്രയോജനപ്രദമായ രീതിയിൽ വിലയിരുത്തുകയും ചെയ്തു. സംയുക്ത തന്ത്രപരമായ കർമ്മ പദ്ധതി 2025-29 ന്റെ പുരോഗതിയിൽ ഇരു നേതാക്കളും സംത്യക്തി പ്രകടിപ്പിച്ചു.

4. ബന്ധപ്പെട്ട വ്യവസായങ്ങളുടെ ശക്തമായ പങ്കാളിത്തത്തോടെ ഈ വർഷം ന്യൂഡൽഹിയിലും ബ്രസ്സിയയിലും നടന്ന രണ്ട് ബിസിനസ്

ഫോറങ്ങളെ നേതാക്കൾ സ്വാഗതം ചെയ്തു. സമ്പദ്‌വ്യവസ്ഥകളുടെ മത്സരക്ഷമത വർദ്ധിപ്പിക്കാനും സുസ്ഥിരമായ വിതരണ ശൃംഖലകൾ നിർമ്മിക്കാനും ലക്ഷ്യമിട്ടുള്ള ബിസിനസ്, സാങ്കേതികവിദ്യ, നൂതനാശയാവിഷ്കരണം, നിക്ഷേപ പങ്കാളിത്തം എന്നിവ വർദ്ധിപ്പിക്കുന്നതിനുള്ള നിലവിലുള്ള ശ്രമങ്ങളെ നേതാക്കൾ ചൂണ്ടിക്കാട്ടി.

5. ഇറ്റാലിയൻ ബഹിരാകാശ പ്രതിനിധി സംഘത്തിന്റെ സമീപകാല ഇന്ത്യ സന്ദർശനത്തെ നേതാക്കൾ അഭിനന്ദിച്ചു, ഇത് ഗവൺമെന്റ്, സ്വകാര്യ മേഖലാ തലങ്ങളിൽ ഈ മേഖലയിലെ സഹകരണം വർദ്ധിപ്പിക്കും.

6. പരസ്പരം പ്രയോജനകരമായ ഇന്ത്യ-യൂറോപ്യൻ യൂണിയൻ സ്വതന്ത്ര വ്യാപാര കരാർ യാഥാർത്ഥ്യവൽക്കരിക്കുന്നതിനും 2026-ൽ ഇന്ത്യ ആതിഥേയത്വം വഹിക്കുന്ന AI ഇംപാക്ട് ഉച്ചകോടിയുടെ വിജയത്തിനും ഇറ്റലിയുടെ ശക്തമായ പിന്തുണ പ്രധാനമന്ത്രി മെലോണി ആവർത്തിച്ചു.

7. രണ്ട് രാജ്യങ്ങളും തമ്മിലുള്ള പതിവ് ഉന്നതതല വിനിമയ സമ്പ്രദായം ഈ സന്ദർശനത്തിലൂടെ വീണ്ടും ഉറപ്പിച്ചു. ജനാധിപത്യം, നിയമവാഴ്ച, സുസ്ഥിര വികസനം എന്നിവയുടെ പങ്കിട്ട മൂല്യങ്ങൾ ഉയർത്തിപ്പിടിക്കുന്നതിനായി ബഹുമുഖ, ആഗോള വേദികളിൽ സംഭാഷണം തുടരാനും ഒരുമിച്ച് പ്രവർത്തിക്കാനും ഇരു നേതാക്കളും ആഗ്രഹം പ്രകടിപ്പിച്ചു.

ജോഹന്നാസ്ബർഗ്

നവംബർ 23, 2025